

Rudropanishad

రుద్రోపనిషత్

విశ్వమయో బ్రాహ్మణః శివం వ్రజతి | బ్రాహ్మణః
పఞ్చాక్షరమనుభవతి | బ్రాహ్మణః శివపూజారతః |
శివభక్తివిహీనశ్చేత్ స చణ్డాల ఉపచణ్డాలః |
చతుర్వేదజ్ఞోఽపి శివభక్త్యాన్తర్భవతీతి స ఏవ
బ్రాహ్మణః | అధమశ్చాణ్డాలోఽపి శివభక్తోఽపి
బ్రాహ్మణాచ్ఛ్రేష్ఠతరః | బ్రాహ్మణస్త్రిపుణ్డధృతః | అత
ఏవ బ్రాహ్మణః | శివభక్తేరేవ బ్రాహ్మణః |
శివలిఙ్గార్చనయుతశ్చాణ్డాలోఽపి స ఏవ
బ్రాహ్మణాధికోవతి |
అగ్నిహోత్రభసితాచ్ఛివభక్తచాణ్డాలహస్తవిభూతిః
శుద్ధా | కపిశా వా శ్వేతజాపి ధూంరవర్ణా వా |
విరక్తానాం తపస్వినాం శుద్ధా | గృహస్థానాం
నిర్మలవిభూతిః | తపస్విభిః సర్వభస్మ ధార్యం |

యద్వా శివభక్తిసంపుష్టం సదాపి తద్భసితం

దేవతాధార్యం ||

ఓం అగ్నిరితి భస్మ | వాయురితి భస్మ | స్థలమితి

భస్మ | జలమితి భస్మ | వ్యోమేతి భస్మ

ఇత్యాద్యుపనిషత్కారణాత్ తత్ కార్యం | అన్యత్ర

“విశ్వతశ్చక్షురుత విశ్వతోముఖో విశ్వతోహస్త ఉత

విశ్వతస్పాత్ | సం బాహుభ్యాం నమతి సం

పతత్రైర్ద్యావాప్యథివీ జనయన్ దేవ ఏకః |

“తస్మాత్ప్రాణలిఙ్గీ శివః | శివ ఏవ ప్రాణలిఙ్గీ |

జటాభస్మధారోఽపి ప్రాణలిఙ్గీ హి శ్రేష్ఠః | ప్రాణలిఙ్గీ

శివరూపః | శివరూపః ప్రాణలిఙ్గీ | జఙ్గమరూపః శివః

| శివ ఏవ జఙ్గమరూపః | ప్రాణలిఙ్గీనాం

శుద్ధసిద్ధిర్న భవతి | ప్రాణలిఙ్గీనాం

జఙ్గమపూజ్యానాం

పూజ్యతపస్వినామధికశ్చణ్డాలోఽపి ప్రాణలిఙ్గీ |

తస్మాత్ప్రాణలిక్ష్ణీ విశేష ఇత్యాహ | య ఏవం వేద స
 శివః | శివ ఏవ రుద్రః ప్రాణలిక్ష్ణీ నాన్యో భవతి ||
 ఓం ఆత్మా పరశివద్వయో గురుః శివః | గురూణాం
 సర్వవిశ్వమిదం విశ్వమస్త్రేణ ధార్యం | దైవాధీనం
 జగదిదం | తద్దైవం తన్మన్త్రాత్ తనుతే | తన్నే దైవం
 గురురితి | గురూణాం సర్వజ్ఞానినాం గురుణా
 దత్తమేతదన్నం పరబ్రహ్మ | బ్రహ్మ స్వానుభూతిః |
 గురుః శివో దేవః | గురుః శివ ఏవ లిక్ష్ణం |
 ఉభయోర్మిశ్రప్రకాశత్వాత్ | ప్రాణవత్త్వాత్
 మహేశ్వరత్వాచ్చ శివస్తదైవ గురుః | యత్ర
 గురుస్తత్ర శివః | శివగురుస్వరూపో మహేశ్వరః |
 భ్రమరకీటకార్యేణ దీక్షితాః శివయోగినః
 శివపూజాపథే గురుపూజావిధౌ చ
 మహేశ్వరపూజనాన్ముక్తాః | లిక్ష్ణాభిషేకం నిర్మాల్యం
 గురోరభిషేకతీర్థం మహేశ్వరపాదోదకం
 జన్మమాలిన్యం క్షాలయన్తి | తేషాం ప్రీతిః శివప్రీతిః |

తేషాం తృప్తిః శివతృప్తిః | తైశ్చ పావనో వాసః |

తేషాం నిరసనం శివనిరసనం | ఆనన్దపారాయణః |

తస్మాచ్ఛివం వ్రజన్తు | గురుం వ్రజన్తు | ఇత్యేవ

పావనం ||